

గోవిందాష్టకం

{॥ గోవిందాష్టకం ॥}

॥ శ్రీగోవిందాష్టకమ్ ॥

సత్యం జ్ఞానమనంతం నిత్యమనాకాశం పరమాకాశమ్ ।

గోష్ఠప్రాజ్ఞణిర్జ్ఞణలోలమనాయాసం పరమాయాసమ్ ।

మాయాకల్పితనానాకారమనాకారం భువనాకారమ్ ।

క్లమాయా నాథమనాథం ప్రణమత గోవిందం పరమానందమ్ ॥ ౧॥

మృత్నామత్మీహేతి యశోదాతాడనశైశవ సంత్రాసమ్ ।

వ్యధితవక్త్రాలోకితలోకాలోకచతుర్దశలోకాలిమ్ ।

లోకత్రయపురమూలస్తంభం లోకాలోకమనాలోకమ్ ।

లోకేశం పరమేశం ప్రణమత గోవిందం పరమానందమ్ ॥ ౨॥

త్రైవిష్టపరిపువీరఘ్నం క్షితిభారఘ్నం భవరోగఘ్నమ్ ।

కైవల్యం నవనీతాహరమనాహరం భువనాహరమ్ ।

వైమల్యస్ఫుటచేతోవృత్తివిశేషాభాసమనాభాసమ్ ।

శైవం కేవలశాంతం ప్రణమత గోవిందం పరమానందమ్ ॥ ౩॥

గోపాలం ప్రభులీలావిగ్రహగోపాలం కులగోపాలమ్ ।

గోపీభేలనగవర్ధనధృతిలీలాలితగోపాలమ్ ।

గోభిర్నిగదిత గోవిందస్ఫుటనామానం బహునామానమ్ ।

గోపీగోచరపథికం ప్రణమత గోవిందం పరమానందమ్ ॥ ౪॥

గోపీమండలగోష్ఠిభేదం భేదావస్థమభేదాభమ్ ।

శశ్వద్గోఖురనిర్ఘాతోద్ధతధూలీధూసరసాభాగ్యమ్ ।

శ్రద్ధాభక్తిగృహీతానందమచిన్త్యం చింతితసద్భావమ్ ।

చింతామణిమహిమానం ప్రణమత గోవిందం పరమానందమ్ ॥ ౫॥

స్నానవ్యాకులయోశిద్వస్త్రముపాదాయాగముపారూఢమ్ ।
వ్యదిత్సంతిరథ దిగ్విస్త్రా హ్యుపుదాతుముపాకర్షంతమ్ ।
నిర్ధూతద్వయశోకవిమోహం బుద్ధం బుద్ధేరంతస్థమ్ ।
సత్తామాత్రశరీరం ప్రణమత గోవిందం పరమానందమ్ ॥ ౬॥

కాంతం కారణకారణమాదిమనాదిం కాలమనాభాసమ్ ।
కాలిందీగతకాలియశిరసి ముహుర్భుత్యంతం నృత్యంతమ్ ।
కాలం కాలకలాతీతం కలితాశేషం కలిదోషఘ్నమ్ ।
కాలత్రయగతిహేతుం ప్రణమత గోవిందం పరమానందమ్ ॥ ౭॥

వృందావనభువి వృందారకగణవృన్దారాధ్యం వందేఽహమ్ ।
కుందాభామలమందస్మేరసుధానందం సుహృదానందమ్ ।
వంద్యాశేషమహామునిమానసవంద్యానందపదద్వంద్వమ్ ।
వంద్యాశేషగుణాబ్ధిం ప్రణమత గోవిందం పరమానందమ్ ॥ ౮॥

గోవిందాష్టకమేతదధీతే గోవిందార్చితచేతా యో ।
గోవిందాచ్యుత మాధవ విష్ణో గోకులనాయక కృష్ణేతి ।
గోవిందాఙ్ఘ్రిసరోజధ్యానసుధాజలధౌతసమస్తాఘో ।
గోవిందం పరమానందామృతమంతఃస్థం స తమభ్యేతి ॥

॥ ఇతి శ్రీమచ్ఛృంగారాచార్యవిరచితం శ్రీగోవిందాష్టకం సమ్పూర్ణమ్ ॥

Encoded and proofread by Ashwini Kshirasagar ak201 at hslmc.cam.ac.uk

Please send corrections to sanskrit@cheerful.com

Last updated తీoday

<http://sanskritdocuments.org>

Govinda Ashtakam (By Shankaracharya Swami) Lyrics in Telugu PDF

% File name : govind8.itx

% Category : aShTaka

% Location : doc_vishhnu

% Language : Sanskrit

% Subject : philosophy/hinduism/religion

% Transliterated by : Ashwini Kshirasagar ak201 at hslmc.cam.ac.uk

% Proofread by : Ashwini Kshirasagar ak201 at hslmc.cam.ac.uk

% Latest update : November 1, 2010

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website